

नेपाल गजेट

भाग ३

श्री ५ को सरकारद्वारा प्रकाशित

काठमाडौं, चैत्र २ गते २०२१ साल

श्री ५ को सरकार

वन, कृषि मन्त्रालयको
सूचना

जग्गा प्राप्ती ऐन, २०१८ को दफा ७ को उप-दफा (१) ले दिएको अधिकार प्रयोग गरी श्री ५ को सरकारले, निम्नलिखित जग्गा सी. सी. एफ. अफिस भवन समेत बनाउनको निमित्त प्राप्त गर्ने मिति २०२१।१।२३ मा निर्णय गरेकोले जग्गा धनलाई सो जग्गाको मोल र जग्गा लिंदाको अरु नोकसानिबापत उक्त ऐनबमोजिम क्षति पूर्ति दिइने हुंदा यो सूचना प्रकाशित गरिएको छ ।

का. इ. बानेश्वर, मीनभवन जाने उत्तर दक्षिणको सडकको पूर्व, मीनभवनको मुख्य घरको भित्रि कम्पाउण्डको पूर्व पश्चिम पर्खालको उत्तर, मीनभवनको मुख्य घर पछाडीको उत्तर दक्षिण भित्रि पर्खालको पूर्व मीनभवन मुख्य घर पछाडीको पूर्व पश्चिम पर्खालदेखि उत्तर मीनभवन क्याम्पको उत्तर दक्षिण पर्खालदेखि पश्चिम र कम्पाउण्ड भित्रको गुठीको जग्गादेखि पश्चिम मीनभवन उत्तरी क्याम्प पर्खालदेखि दक्षिण यति ४ किल्ला भित्रको

(३)

(४)

नेपाल गजेट भाग ३

वृ. ज. मीनशमशेर ज. ब. रा को नाममा काठमाडौं दोस्त्रा मालमा दर्ता भएको साल १ को मालपोत रु. १३०।७३ लागेको जग्गा रोपनी ५६३। छपन्न रोपनी तीन आना एक पैसाको जग्गा कित्ता एक।

आज्ञाले—

कृष्णबहादुर देउजा,

श्री ५ को सरकारको सह-सचिव।

श्री ५ को सरकार
वन, कृषि मन्त्रालयको
सूचना

निकाशी पैठारी (नियन्त्रण) ऐन, २०१३ को दफा ३ ले दिएको अधिकार प्रयोग गरी श्री ५ को सरकारले यो आदेश जारी गरेको छ।

मिति २०२१।०१।१७ अतिरिक्ताङ्क २३ (क) खण्ड १४ को नेपाल गजेटमा प्रकाशित आदेशद्वारा निकाशी मनाही गरिएको वारा, पर्सा, रौतहट र चितौन जिल्लाहरूको दलहन र वारा, पर्सा र रौतहट जिल्लाहरूको मकै निकाशी गर्न मनाही नगर्ने गरी संशोधन गरिएको छ।

आज्ञाले—

चित्रबहादुर के. सी.,

श्री ५ को सरकारको सह-सचिव।